

اسلامی اخوت



مقاصد

- اس سبق کو پڑھنے کے بعد طلبہ اس قابل ہو جائیں گے کہ وہ:
- ملتِ اسلامیہ کے سنہری دور کو بیان کر سکیں۔
 - اسلامی اخوت اور بھائی چارے کی روح سے متعارف ہوں۔



سلطنتِ روم کے دار الحکومت روم کے ایک گنجان آباد محلے کے ایک گھر سے کسی عورت کی دردناک چیخ بلند ہوئی:

"المدد یا امیر المومنین! خدا را اپنی مظلوم بیٹی کی خبر لیں، مجھے اس ظالم شخص سے بچائیں!"

امیر المومنین کو مدد کے لیے پکارنے کی صدا سن کر گلی سے گزرنے والا ایک شخص رک گیا اور ہمہ تن گوش ہو کر معاملے کو سمجھنے کی کوشش کرنے لگا۔ اندر سے کسی مرد کی کراہت آواز آئی:

"کم بخت عورت، خاموش ہو جا! یہ سلطنتِ روم ہے، یہاں عیسائی شہنشاہ کی حکمرانی ہے، تیرے امیر المومنین کی نہیں۔"

تو میری زر خرید لونڈی ہے، میں تیرا آقا ہوں، چاہے تجھے ماردوں یا زندہ درگور کر دوں، مجھے کوئی نہیں روک سکتا۔"

یہ کہہ کر اُس نے عورت کو پھر مارنا شروع کر دیا۔ جب مارتے مارتے تھک گیا تو طنزیہ انداز میں بولا:

"تو اپنے دینی بھائی کو مدد کے لیے پکار رہی ہے؟ ہاں ہاں! وہ ضرور تیری مدد کے لیے آئے گا اور بڑی شان و شوکت سے

آئے گا۔ ایک ہزار فوجیوں کے ساتھ آئے گا جو اہل عربی گھوڑوں پر سوار ہوں گے!"

مظلوم عورت کی آہ و فغاں سن کر کچھ اور لوگ بھی جمع ہو گئے تھے۔ پہلے سے کھڑے شخص نے ایک آدمی سے پوچھا:

"یہ کس کا مکان ہے؟ یہ کون ظالم شخص ہے جو ایک بے کس عورت کو بے دردی سے مار رہا ہے؟"

اُس نے جواب دیا:

"یہ ایک یہودی تاجر کا گھر ہے۔ وہ چند روز پہلے ایک مسلمان لونڈی خرید کر لایا ہے اور ہر روز اسی طرح اسے مارتا ہے۔"

یہ سن کر وہاں کھڑا شخص تڑپ اٹھا۔ وہ ایک مسلمان تاجر تھا جو بغداد سے روم تجارت کے لیے آیا تھا۔ مگر اُس وقت اس

کے بس میں کچھ نہ تھا۔ اس نے جلدی سے اپنا سامان بیچا اور بغداد کی طرف روانہ ہو گیا۔

بغداد پہنچ کر وہ سیدھا خلیفہ معتمد باللہ کے دربار میں پہنچا اور لونڈی پر ہونے والے ظلم کی روداد من و عن گوش گزار کر دی۔

یہ سنتے ہی خلیفہ بے اختیار پکارا:

"میری بہن! تُو نے اپنے بھائی کو مدد کے لیے پکارا ہے، میں ایک ہزار نہیں، چالیس ہزار اہل عربی گھوڑوں کے ساتھ تیری

مدد کو پہنچ رہا ہوں!"

خلیفہ نے سپہ سالار کو حکم دیا کہ فوری طور پر چالیس ہزار سواروں کا لشکر لے کر روم کی سرحد کی جانب روانہ ہو۔

ادھر قیصر روم کو اسلامی لشکر کی پیش قدمی کی خبر ملی تو وہ گھبرا گیا اور سفیروں کی ایک جماعت خلیفہ کی خدمت میں روانہ

کی۔ سفیروں نے عرض کیا:

"حضور! قیصر روم نہایت ادب سے عرض گزار ہے کہ جنگ کے بعد ہمارے درمیان جو صلح نامہ لکھا گیا تھا، اس کی کوئی خلاف ورزی نہیں ہوئی۔ پھر آپ اپنے لشکرِ جرار کے ساتھ ہماری سرحد کی طرف کیوں بڑھ رہے ہیں؟" خلیفہ نے جواب دیا:

"ہمارا روم پر چڑھائی کا کوئی ارادہ نہیں۔ تمہاری سلطنت کے دارالحکومت کے ایک محلے میں ہماری ایک مظلوم بہن پر ظلم ہو رہا ہے۔ اس نے ہمیں مدد کے لیے پکارا ہے، اور ہم اپنی بہن کی مدد کے لیے یہاں پہنچے ہیں۔" یہ سن کر قیصر روم نے ایک قاصد خلیفہ کی خدمت میں روانہ کر کے کہا:

"حضور! آپ یہیں قیام فرمائیں، ہم اس یہودی اور قابلِ احترام خاتون کو عزت کے ساتھ آپ کی خدمت میں حاضر کرتے ہیں۔"

قیصر کا فوجی دستہ کنیز اور یہودی کو لے کر خلیفہ کے پاس پہنچا۔ خلیفہ نے کنیز کو دیکھا تو فرمایا "میری بہن! تو نے ہمیں مدد کے لیے پکارا، تیری پکار ہم تک پہنچی اور ہم تیری مدد کو آ پہنچے۔" پھر یہودی کی طرف دیکھ کر کہا، "اوبد بخت انسان کیا تجھے معلوم نہیں کہ اُمّتِ رسول عربی ﷺ ایک جسم کی طرح ہے۔ جسم کے ایک عضو کو بھی تکلیف پہنچے تو سارا جسم تڑپ اٹھتا ہے۔ تو نے ہماری بہن کو طعنہ دیا تھا کہ امیر المومنین ایک ہزار ابلق گھوڑوں کے ساتھ تیری مدد کو پہنچے گا۔ ادھر ادھر نظر دوڑا اور دیکھ امیر المومنین اپنی بہن کی مدد کے لیے چالیس ہزار ابلق گھوڑوں کے ساتھ آئے ہیں۔"

یہ منظر قابلِ دید تھا۔ عورت کی آنکھوں میں تشکر کے آنسو تھے جب کہ یہودی خجالت اور شرمندگی کے مارے سر جھکائے کھڑا تھا۔ کچھ دیر خاموش رہ کر اُس نے سر اٹھایا اور بولا:

"یا امیر المومنین! اسلامی اخوت اور بھائی چارے کو دیکھ کر میرا دل گواہی دیتا ہے کہ اسلام سچا دین ہے۔ اس دین میں امیر غریب بلا امتیاز ایک دوسرے کے بھائی بھائی ہیں۔ اے امیر المومنین! گواہ رہیں، میں اللہ وحدہ لا شریک اور اُس کے آخری نبی حضرت محمد ﷺ پر صدق دل سے ایمان لاتا ہوں۔ میں نے اس خاتون پر بڑا ظلم کیا ہے۔ میں اسے آزاد کرتا ہوں اور اس سے معافی کا طلب گار ہوں۔ آپ میرے قصور کی جو چاہیں سزا دیں۔"

خلیفۃ المسلمین نے اس نو مسلم کو معاف کر دیا اور خاتون کو اپنے ساتھ لے کر واپس بغداد آ گیا۔



مشق

الفاظ	معنی
ہمہ تن گوش	پوری توجہ سے سننے والا
ابلق گھوڑا	سفید اور سیاہ دھاریوں والا گھوڑا
من و عن	جوں کاتوں، بغیر کسی تبدیلی کے
خجالت	شرمندگی، ندامت
آہ و فغاں	درد و تکلیف کی فریاد
شان و شوکت	عظمت، جلال، دبدبہ

(الف) مندرجہ ذیل سوالات کے مختصر جوابات لکھیے۔

- ۱۔ کنیز کے امیر المومنین کو پکارنے پر یہودی نے اسے کیا طعنہ دیا؟
- ۲۔ امیر المومنین کے کیا معنی ہیں؟
- ۳۔ مسلمان تاجر نے بغداد جا کر کیا کیا؟
- ۴۔ قیصر روم کو اسلامی لشکر کی آمد کی اطلاع ملی تو اس نے کیا کیا؟
- ۵۔ یہودی نے کس بات سے متاثر ہو کر اسلام قبول کیا؟
- ۶۔ خلیفہ نے ایک مسلمان کنیز پر ظلم کی داستان سن کر کیا کیا؟
- ۷۔ اسلامی تاریخ کے اس واقعے سے ہمیں کیا سبق ملتا ہے؟

(ب) مندرجہ ذیل سوالات کے تفصیلی جوابات تحریر کریں۔

- ۱۔ اسلامی اخوت اور بھائی چارے کی اہمیت پر تفصیل سے روشنی ڈالیں۔
- ۲۔ خلیفہ معتمد باللہ کا کردار اس واقعے میں کیسا تھا؟
- ۳۔ قیصر روم نے اسلامی لشکر کے جواب میں کیا حکمت عملی اپنائی؟
- ۴۔ یہودی کے اسلام قبول کرنے سے ہمیں کیا سبق ملتا ہے؟

(ج) مندرجہ درج ذیل سوالوں کے درست جواب پر (✓) کا نشان لگائیے۔

۱۔ مظلوم عورت نے مدد کے لیے کس کو پکارا؟

- قیصر روم امیر المومنین عیسائی پادری

۲۔ امیر المومنین کون تھے؟

- قیصر روم ایک عام آدمی معتمد باللہ عباسی

۳۔ خلیفہ نے لشکر کو کتنے گھوڑوں کے ساتھ روم روانہ کیا؟

- ایک ہزار چالیس ہزار دس ہزار

۴۔ یہودی نے مظلوم عورت پر ظلم کیوں کیا؟

- وہ اس کی بہن تھی وہ اس کی زر خرید لونڈی تھی

- وہ اسے اسلام چھوڑنے پر مجبور کرنا چاہتا تھا



اسلامی اخوت

۵۔ قیصر روم کو جب اسلامی لشکر کی اطلاع ملی تو اس نے کیا کیا؟

سفیروں کی جماعت خلیفہ کی خدمت میں بھیجی

جنگ کا اعلان کیا

مدد کے لیے دوسرے بادشاہوں کو بلایا

۶۔ اسلامی لشکر کے حملے کے بغیر یہودی نے عورت کو کیسے آزاد کیا؟

خوف اور شرمندگی کی وجہ سے

اسلامی اخوت سے متاثر ہو کر

خلیفہ کے حکم پر مجبور ہو کر

۷۔ اسلام میں اخوت اور بھائی چارے کی کیا اہمیت ہے؟

امیر اور غریب سب برابر ہوتے ہیں

صرف امیروں کے لیے اچھا نظام ہے

صرف جنگ کے وقت مدد کی جاتی ہے

۸۔ یہودی نے اسلام قبول کرتے ہوئے؟

"میں آپ کی سلطنت میں رہنا چاہتا ہوں"

"مجھے واپس روم بھیج دو"


"میں اللہ وحدہ لا شریک اور حضرت محمد ﷺ پر ایمان لاتا ہوں"

(د) خالی جگہ پُر کریں۔

- ۱۔ مسلمان تاجر نے بغداد پہنچ کر _____ کے دربار میں جانے کا فیصلہ کیا۔
- ۲۔ امیر المومنین نے لشکر کو _____ گھوڑوں کے ساتھ روم روانہ کیا۔
- ۳۔ قیصر روم نے سفیروں کی جماعت _____ کی خدمت میں بھیجی۔
- ۴۔ خلیفہ نے کہا: "ہم اپنی اس مسلمان بہن کی _____ پر یہاں پہنچے ہیں۔"
- ۵۔ مظلوم عورت نے کہا: "المدد یا _____! مجھے اس ظالم شخص سے بچائیں۔"
- ۶۔ اسلامی اخوت کے جذبے سے متاثر ہو کر یہودی نے _____ قبول کر لیا۔

(ه) مندرجہ درج ذیل جملوں کو پڑھیں اور بتائیں کہ یہ صحیح ہیں یا غلط۔

- ۱۔ امیر المومنین نے قیصر روم کے خلاف جنگ چھیڑ دی۔
- ۲۔ مسلمان تاجر نے روم میں لونڈی کو بچانے کے لیے خلیفہ کو اطلاع دی۔
- ۳۔ خلیفہ نے ایک ہزار نہیں، چالیس ہزار اہل بق گھوڑے لے جانے کا حکم دیا۔
- ۴۔ قیصر روم نے جنگ کے بجائے سفیروں کو خلیفہ کے پاس بھیجا۔
- ۵۔ خلیفہ المسلمین نے یہودی کو قتل کرنے کا حکم دیا۔
- ۶۔ یہودی نے اسلامی اخوت سے متاثر ہو کر اسلام قبول کر لیا۔





لکھائی کی مہارت

(د) مندرجہ ذیل الفاظ کو اپنے جملوں میں استعمال کریں۔

اعزاز

مستعدی

جاں باز

فرض

خوش نصیب

عملی سرگرمیاں

(و) اخوت کا پیغام (خطوط اور جوابی خطوط کی سرگرمی)

- طلبہ کو دو گروپوں میں تقسیم کریں۔
- پہلا گروپ خط لکھے گا جیسے وہ کسی دور دراز جگہ کے مسلمان ہیں جو مشکلات کا شکار ہیں اور اسلامی اخوت کے تحت مدد مانگ رہے ہیں۔
- دوسرا گروپ ان خطوط کے جوابات دے گا جیسے وہ امیر المومنین یا کسی مسلمان حکمران ہیں اور وہ اخوت کے تحت ان کی مدد کے لیے کیا کر سکتے ہیں۔
- اس سرگرمی سے طلبہ اسلامی اخوت کو عملی طور پر محسوس کریں گے اور اظہارِ خیال کی مہارت بھی بڑھے گی۔

(ز) ڈرامائی پیشکش (اسلامی اخوت کی جھلک)

- طلبہ کو ایک مختصر ڈرامہ کرنے کے لیے کہیں جس میں وہ مختلف کرداروں کے ذریعے اسلامی اخوت کو پیش کریں۔
- ایک گروپ مظلوم مسلمان، دوسرا گروپ مددگار مسلمان، اور ایک کردار اسلامی حکمران کا ہو گا جو اخوت کے تحت مدد فراہم کرتا ہے۔
- ڈرامہ اسلامی اخوت کی اصل روح کو اجاگر کرے گا اور طلبہ کو عملی تجربہ فراہم کرے گا۔